

Common Room No. 3, High Court, Allahabad

Ref. No.

Dated: 06.03.2023

प्रकाशनार्थ

प्रयागराज। आज दिनांक 06.03.2023 को कई अधिवक्ताओं ने सम्मिलित रूप से होली मिलन मनाया जिसमें कि इस बात पर चर्चा हुई कि इस वर्ष की होली खून में सनी हुई है क्योंकि जहाँ काली कोट पर गोली चलायी गयी है वहीं खाकी पर भी गोली चली है। सभी अधिवक्ताओं ने दो मिनट का मौन व्रत शहीद उमेश पाल के लिए एवं उनकी सुरक्षा में तैनात दोनों सिपाहियों के लिए रखा और ईश्वर से उनकी आत्मा के लिए प्रार्थना की।

कोषाध्यक्ष आशीष कुमार मिश्र ने कहा कि इलाहाबाद में यह तीसरी बार हुआ है कि काली कोट में किसी के ऊपर जानलेवा हमला किया गया तथा वह अधिवक्ता दिवंगत हो गया एवं दिवंगत उमेश पाल बार एसोसिएशन के सदस्य थे। इसी क्रम में उन्होंने अधिवक्ताओं को सम्बोधित करते हुए कहा कि होली प्रेम व सौहार्द का प्रतीक है। इसकी शुरुआत सर्वप्रथम श्री कृष्ण और राधा रानी ने की थी। संयुक्त सचिव प्रशासन श्री सर्वेश कुमार दुबे ने भी स्व० उमेश पाल को अपने श्रद्धा-सुमन अर्पित किए और उन्होंने कहा कि अधिवक्ताओं की लड़ाई वह आखिरी दम तक लड़ेंगे। साथ ही उन्होंने अपने सम्बोधन में कहा कि "उसूलों पर ऑंच आए तो टकराना जरूरी है, जिन्दा हैं तो जिन्दा नजर आना जरूरी है"। उन्होंने पूरे बार एसोसिएशन के अधिवक्ताओं को होली की हार्दिक शुभकामनाएँ प्रेषित की। अधिवक्ता श्री दीपक मिश्र ने बताया कि तीर्थराज प्रयागराज तीनों नदियों का संगम है एवं इलाहाबाद वह तासीर रखता है कि यहाँ सभी धर्मों का भी "हिन्दू, मुस्लिम, पारसी, जैन, बौद्ध, सिक्ख, इसाई आदि का भी संगम है"। इस गोष्ठी में सर्वश्री भविष्य शर्मा, रामसुख मौर्य, मनोज सिंह, सौरभ मिश्र, बी०बी० राय, ए०के० अग्रवाल, इशितयाक अहमद खान, ज्योतिपति मिश्र, उमाशंकर मिश्र, शिव प्रसाद यादव आदि लोग सम्मिलित रहे।

(आशीष कुमार मिश्र)

कोषाध्यक्ष

पूर्व सचिव (प्रेस)

हाईकोर्ट बार एसोसिएशन,

इलाहाबाद।